


5 Cps
Ed. & file

యుద్ధ సంచిక

వాల్యుం II.]

1942 వ సం॥ అక్టోబరు నెల 16 వ తేది శుక్రవారం

[నె 41 రు.



“ఎగిరే కోట.”

అమెరికాలో తయారయిన 4 ఇంజనుల బాంబరు విమానం ఇటువంటివి యిప్పుడు ఇండియా విమానాశ్రయాలనుండి పోయి బర్మాపై దాడిచేయుచున్నవి. రాయలు విమానదళమునందు యిప్పుడు వీటి సంఖ్య అధికమయింది.

హిట్లరు కష్టాలు ఎక్కువగుచున్నాయి.

చర్చిల్ ప్రధాని యుద్ధ సమీక్ష.

మిత్రమండలి శక్తియందు విశ్వాసము.

బ్రిటిషు ప్రధానమంత్రియగు చర్చిల్ ప్రధాని గారికి ఎడింబరోనగరంలో ఆనగర స్వాతంత్ర్య గౌరవమొసంగబడెను. ఆనమయమున వారు ఉపన్యసించుచు యుద్ధంగూర్చి యిట్లుతెలిపిరి :

“నేనిప్పుడు నాకాదశంచూసివస్తున్నాను. ఆ నాకాదశంలో కొన్ని నాకలు మధ్యధరాసముద్రం నుండివచ్చినవి : తక్కినవి రష్యాకుపోయిన సరకులకు కాపలాగాపోయి గండాలు తప్పించుకొని వచ్చినవి. ఈ నాకాదశమునకును, కొన్నివారాల క్రిందట నేను ఆఫ్రికా ఎడారిలో చూచిన సైన్యానికి ఎంతో వ్యత్యాసంగలదు. వారి రంగులు, పరిసరాలు, దుస్తులు అన్ని వేరే. కాని ఉభయులకు ఒకటే సామ్యంగలదు. రోమేలునకు నైలు లోయకు మధ్య పెట్టనిగోడవలె నిలువగలమను దైర్యం ఎడారి సైన్యానికి ఉన్నట్లే, యూరోపు లోని రాక్షసుడు ప్రపంచాధిపత్యంవహించకుండా అడ్డుకోగలమనే దైర్యం ఎడారిసైన్యానికి గలదు.

“మనదేశం (ఇంగ్లాండు) యిదివరకుకన్న చాల ఐకమత్యంతో మెలగుచున్నది. ఫ్రాంసు లో 51 వ డివిజనుపోతే, ఓర్చుకొని దానిస్థానే

మరో 51 వ డివిజను తయారుచేయబడింది. అది మొదటిదానివలెనే చాల ప్రశంసార్హముగ పోరుచు పగసాధించుచున్నది. విమానదాడులు దైర్యంతో ఓర్చుకొనిరి. నేల నాకా విమాన సర్వీసు లన్నింటియందును యాయుద్ధంలో స్కాట్లండువారు కీర్తివంతముగ పాల్గొనిరి.

శత్రుల భీతి అరుపులు.

“మన శత్రువులు యిటీవల ఎక్కువ మాట్లాడుచున్నారు. రిబెను ట్రాఫ్, గోరింగు, హిట్లరులు మాట్లాడిరి. వీరిమాటలు వారిమనసులోగల భీతిని చాటుచున్నవి. వారి మామూలు ప్రగల్భాలు, బెదిరింపులు అటుండగ—వారిమాటలలో భీతి అరుపులు మందంగ వినబడుచున్నవి.

“తమనేరము, న్యాయవిధి ఎరిగినవారి మాట లవి. 1940 వ సం॥తో ఫ్రాంసు పడిపోయి, తూర్పు యూరోపంతా వశమయి, ముసోలోని మోసంచేసి వెనుకపోటుపొడిచినపుడు, ఇంగ్లాం దొక్కటే మానవకోటి స్వాతంత్ర్యం కాపాడుటకు నిలచియున్నపుడు వారిమాటలకు యిప్పటి

మాటలకు ఎంతో వ్యత్యాసంగలదు. ఈ రెండేండ్లలో వారిగొంతు మారుటకును, బలహీనులను క్రూరంగ అణచివేయుటయు, దురాక్రమణము మంచివికావని యీ దుష్టప్రవర్తకులు భావించుటకును ఏదో విశేషముండాలి.

“తన విజయాలనుగూర్చి ఎవ్వరూ ఎక్కువగ చెప్పకోలేదని హిట్లరు ఏడుపు. “నేనెన్నిదేశాలు గెలిచేనో చూడండి, యితరులదేశాలు ఎన్ని తీసుకొని, ఎంతసామాను దోచుకొని ఎందరినివంపేనో చూడండి. మిత్రమండలివారు చేయగలిగింది దీనితో పోల్చిచూడండి. వారితో కష్టనష్టాలు పడుతున్నా యింకా ఎలాగు తలపెత్తుకో తిరుగుతున్నారు” అని హిట్లరు రంభాడు. సరిగా యీమాటలేకాకున్నా అతని భావం యిదే. అదే ఆతన్ని బాధిస్తున్న సమస్య. ఇన్నిదేశాలు గెలిచినా అతని అదృష్టం తగ్గుచునేయున్నది. గత రెండేండ్లలో అతడుగెలిచే అవకాశాలు చాలవరకు తగ్గిపోయినవి; బ్రిటను అమెరికా చీనాల బలం అంతకంతకు అభివృద్ధిచెందుచున్నది. (హర్షం) మన ఓటములు విజయానికి మెట్లుగాను, అతని విజయాలు వినాశానికి మెట్లుగను అతనికి. స్పష్టంగా కనబడుతున్నాయి కనుక ఆశ్చర్యపోతున్నాడు. ఈ దుష్టుడు తన అంతం నెమ్మదిగ చేరువగుచున్నదని గుర్తించి, అదృష్టదేవత తనకు త్వరలో జయం చేకూరునట్లుచూపి హేళన చేస్తున్నందుకు తిడుతున్నట్లు నాకు తోచుచున్నది.

“బ్రిటను అమెరికాదేశాల ప్రజలు శాంతిప్రియులు, అనుమానంలేని అమాయకులు శాంతి సమయంలో తమదేశ రక్షణగూర్చి తగు ఏర్పాటులు చేసుకోకుండా కూర్చున్నప్పుడు, అదివరకు ఓటమి ఎరుగక సైనికసేర్పులన్ని తెలిసియు యుద్ధం మంచిదికాదు తిరిగి జరుగదని ప్రమత్తులై యున్నప్పుడు, ఏండ్లతరబడి రహస్యంగా తయారగుచు యుద్ధమే పరమధర్మంగా నెంచి, శాస్త్రపరిశోధనలలో మారణతంత్రం ఎంత అభివృద్ధిచెందగలదో అంతా తెలిసి, పూర్తిగ శిక్షణ పొందిన జాతులవారు వారిపైబడితే, తయారుకానటువంటి శాంతిప్రియులు నష్టపోయి దుష్టులధిగమించుటలో ఆశ్చర్యమేముంది. అంతతో అంతు తేలిందా? అది ప్రథమాంకంమాత్రమే. శాంతియుతమగు మహా ప్రజాప్రభుత్వ రాజ్యాలు కొద్దియేండ్లు దౌర్జన్యపరుల ధాటి నోర్చుకొన్నచో,

యింకో అంకం ప్రారంభమగును. ఆది త్వరలో ప్రారంభంకానున్నది. ఒకపేడాది ఒంటరిగ నిలచి, ధర్మంకొరకు పోరాడే దేశాలు తయారయేవరకు శత్రువులధాటి సరికట్టిన కీర్తి యాదీవులకూ యీ సామాజ్యమునకే చెందినది.”

ఫ్రైడిలకు సంకెళ్లు.

తరువాత హిట్లరు తనవశమందున్న యుద్ధ ఖయిదీలకు సంకెళ్లువేసి గొలుసుకట్టుటనుగూర్చి దెబ్బుచు చర్చిలుగారు యూరోపులో నార్వే ఉత్తర కొననుండి దక్షిణమున స్పెయిను సరిహద్దున నున్న బోయసీవరకు గల 2,000 మైళ్ల నిడివి గల ప్రాంతాలను బలవంతంగా దౌర్జన్య చర్యలతో అణచియుంచిన హిట్లరు, ఆప్రజలు తిరుగబడుచుండుటను సహించలేక అప్పుడప్పుడు సముద్రంలోనుండి వచ్చిపడి జర్మను కాపలా సైనికులను హతమార్చుచున్న బ్రిటిషు కమెండో దాడులకు కినిసి, ఏమీ చేయలేక తనవశమందున్న ఫ్రైడిలను హిట్లరు హింసించుచున్నాడనెను. హిట్లరు ఆక్రమించిన రష్యాలోగూడ ఆతడు సివిలు ప్రజలను స్త్రీలనుబిడ్డలనుగూడ నిర్ధాక్షిణ్యముగ చంపుచున్నాడనెను.

స్టాలినుగ్రాడు నిరోధం

రష్యాపై రెండోసారి తాను ప్రారంభించిన దాడియందు యింతవరకు గెలు పగపడనందున ఆ చిషయం అందరు గమనించకుండా ఇంకో విషయం ప్రపంచం మొత్తంపై చర్చనీయాంశములలోచేర్చి మభ్యపరచుటకై హిట్లరు బ్రిటిషు యుద్ధ ఫ్రైడిలను హింసించుచున్నాడు. స్టాలినుగ్రాడు చాల దైర్ఘ్యంతో దాడిని నిరోధించుచున్నది. రష్యను సేన లేప్రాంతములోను చెడరిపోలేదు ఓడిపోలేదు సరిగదా, తెనినుగ్రాడు నుండి కాకనసువరకుగల విశాల యుద్ధరంగము నందు ఎదురుతిరిగికొడుతున్నవి కూడను. జర్మను సేనలు చాల నష్టపోయినవి; ఇంకో చలికాలం జర్మనులను త్వరలో ఎదుర్కొనును. ఈ ప్రమాదాలన్ని దాచ వీలులేనివి. అవి గాంచిన జర్మను ప్రజలు, అప్పుడే బ్రిటిషుబాంబులను రుచి చూస్తున్నవారు, యీ చికాకంతా తెచ్చిపెట్టిన తమ నాయకునివైపు తెల్లమొగం పెట్టుకోచూస్తున్నారు. నోరెత్తి నిందించేదైరం వారికిలేదు. రష్యాపై కెందుకు పోవాలీ అని వారడుగుచున్నారు. యీ పూచీ అంతా హిట్లరుదేననియు రష్యాపై యుద్ధం హిట్లరే నిర్ణయించెను. యుద్ధం

(తరువాయి 4 వ పేజీలో)

విమర్శ.

పార్లమెంటులో ఇండియా చర్చ
గాంధీ-అక్బరాజ్యాల రేడియో.

ఇండియా బర్మాల చట్టం మూడో ప్రతిపాదన
బ్రిటిషు పార్లమెంటు కామన్సు సభలో మంగళ
వారంనాడు ఆమోదించబడినది.

ఇండియా చర్చ, ఇప్పుడా చట్టం ప్రభువులసభకు
శాసనోల్లంఘనం పోతుంది. చట్టం రెండోసారి
నియంతృత్వం ప్రతిపాదించబడినపుడు సభలో

ఇండియాను గూర్చి విపులంగా చర్చించబడెను.
ఇండియా మంత్రి అమెరిగారు, ప్రతికూల పక్ష
నాయకుడు ఆర్దరు గ్రీనువుడుగారు, దివ్యూటీ

ప్రధాని అట్లీగారును ఉప
న్యశించిరి. వారి ఉపన్యా
సాలలోనివాదం యిదివర
కుతెలిసిందే. అయినా కొ
న్ని అంశాలు కొన్ని భావా
లు ఇప్పుడునొక్కి వక్కా
ణించుట అవసరం. మొ
దటి దేమన, సభలో
అన్ని పక్షాలవారును శాస

నోల్లంఘనోద్యమమును నిరశించిరి. ఒకటిమా
త్రం స్పష్టమయింది. యుద్ధంలో మంచి రసగం
ధాయసమయంలో కుట్రలు తిరుగుబాటుతోకూడిన
ఉద్యమం ప్రారంభించిన వారితో, ఆ ఉద్య
మం విరమించి వానివలన కలిగిన దౌర్జన్య
కృత్యాలను ఖండించేవరకు, దాన్ని ప్రారంభించిన
వారితో బ్రిటిషు పార్లమెంటుగాని వారి నేన్ను
కొన్న బ్రిటిషు ప్రజలుగాని రాజీకిరారు. చర్చ
లో తేలిన యింకో స్పష్టమగు అభిప్రాయం
ఏమంటే, ఇండియాలో ఏ ఒక్క పార్టీని యితర
పార్టీలకు నష్టదాయకంగా ప్రభుత్వాధికారం వహిం
చుటకు అవకాశం యివ్వరాదని సభవారు నిశ్చ
యించిరి. ఇండియా సంతృప్తిచెందిన స్వాతంత్ర్య
దేశంగా ఉండాలంటే పార్టీప్రభుత్వం
ఉండరాదు. ఇవి జరుగరాని పనులగూర్చిన
భావాలు.

జరుగగల సూచనలగూర్చి : ఇండియాకు

స్వయం నిర్ణయ
సూత్రం

స్వయం నిర్ణయాధికారం యివ్వ
వచ్చని ఇండియా యిష్టపడిన
చో స్వపరిపాలనమే నిశ్చ
యించుకోవచ్చని అందరంగీకరించిరి. అమెరి
గారు తమ ఉపన్యాసంలో యీ విషయం
స్పష్టంగా యిట్లు దెలిపిరి :—

“తమ దేశ వ్యవహారాలు నిర్వహించుకొనే అధి
కారం ఇండియాకు యిచ్చేటట్లును, యిట్లు
ముంటే బ్రిటిషు కామన్వెల్త్లోనుండే నిర్వహిం
చుకోవచ్చును యిట్లుంటే విడబడితే నిర్వ
హించుకోవచ్చుననియు సూచింపబడెను ”

అమెరిగారి మాటయందు నమ్మకం వెలి
బుచ్చుచు స్వతంత్ర కార్మికపక్ష నాయకుడగు
మెక్లెన్ నుగారు యిట్లు నుడివిరి :—

“భారతీయులకు సంపూర్ణ స్వాతంత్ర్యం వాగ్దానం
చేయబడినది. వారు కోరినట్లే అధినివేశ
రాజ్యాంతో సఖ్యత త్రైచుకోడానికిగూడ స్వా
తంత్ర్యం వాగ్దానం చేయబడింది ”

వచ్చేవారం ప్రత్యేక సంచిక.

యుద్ధసంచిక వచ్చేవారం సుమారు
40 పేజీలతో, సైన్యానికి సంబంధించిన
పెక్కు వ్యాసములు 21 పటములతోగూడ,
ప్రత్యేక సంచిక వెలువడును.

వీలయినంత త్వరలో
అందరికి గౌరవ ప్రదం
గానుండేటట్లు రాజీ కుదు
రాలని అన్ని పార్టీలవారు
ఆదుర్దపడినట్లు యీ
చర్చలో స్పష్టమగు
చున్నది. భారతీయ
నాయకులతో సంప్రదిం
పులు కొనసాగించి వై

స్థాయిగారు తమకుగూడ యీ ఆశగలదని
స్పష్టపరచిరి. కాని అట్టి ఒడంబడిక ఎప్పుడు
చేకూరుతుంది ? చేకూరుట కెట్టి పరిస్థితు
లుండాలి ? మొదట, శాసనోల్లంఘనో
ద్యమం విరమించాలి. రెండు, భావి రాజ్యాంగ
విధానంగూర్చి ఇండియాలో అన్ని పార్టీలకు ఏకీ
భావం కుదరాలి. వివిధవర్గాల ఆశలున్ను ఇండి
యాయొక్క అవసరాలతో జతచేసి చూడాలి.
అప్పుడుగాని పోరు పొచ్చులులేని రాజీ కుదురదు.
అందరును ఉద్యోగాలకొరకు బేరాలు చేయ
కుండా, అధికారయొక్క నిగ్గు సంపాదించుటకు
యుక్తులు పన్నుచున్నందున రాజకీయ రాయ
బారాలు యిప్పుడంత కఠినంగాను, అసాధ్యంగాను
ఉన్నాయి. భారతకీ రాజయములందు నేడు
యుద్ధంచేయుటకు ప్లానువేసి కృషిచేయడం అవ
సరంగాని బేరాలాడుతు అశ్రద్ధవహించడం

కాదు. యుద్ధంలో పాల్గొనుటవల్లనే ఇండియా స్వాతంత్ర్యం సంపాదించే అవకాశం ఉంది. విజయంచేకూరేక అది రూపందాలుస్తుతుంది.

* * *

గాంధీగారి 74 వ జన్మదినము అక్టోబరు 2 వ తేదీన. ఆ నాడు అక్షరాజ్యాల రేడియోలు అనేక ప్రత్యేక ఉపన్యాసలు ఇండియా నుద్దేశించి ప్రసారం చేసినవి. ప్రపంచాన్నంతా ఆక్రమించి పరిపాలించాలనే అక్షరాజ్యాల ప్రాజక్టునకు తోడ్పడు కార్యం ఏదయినాసరే, ఆ కార్యం యితరులు యింకెందుకొరకు తలపెట్టినా సరే ఆ వుద్దేశంతో ప్రసక్తిలేకుండా, ఆ కార్యాలను వాటి కర్తలను బెర్లిను రోడ్డు బోకియో ప్రభుత్వాలు పొగుడుతాయని వేరొకసారి రుజువయింది. కాంగ్రెసు నాయకులగూర్చి అక్షరాజ్యాల అంచనాలు ఊహలు కాలమాన పరిస్థితులతోగూడ మారిపోయినవి. వారి దృష్టిలో నేడు వీరులుగానున్నవారు రేపు ద్రోహులుగా మారిపోవచ్చును. తమ పాటకు తాళంవేసినంతవరకే వారిని పొగుడుతారు. గాంధీ వారంలో శత్రు రేడియోలు చెప్పినదానిని, అదివరకు కొన్ని నెలల క్రిందట చెప్పినదానిని పోల్చిచూడము. అక్టోబరు 1 వ తేదీన అజదు హిందు జర్మను రేడియో అరవంలో యిట్లు చెప్పింది :—

“ గాంధీజీ ప్రభుత్వంతో రాజీపడనందుకు, మా భారతీయులు సంతసింపడుచున్నారు. బ్రిటిషువారిని రాజీపడినచో స్వాతంత్ర్యం కొరకు 50 సంవత్సరాల జీవితం ధారపోసిన గాంధీ మహాత్ముని ఉద్దేశమే భ్రష్టునగును ”

కాని 1942 వ సం॥ ఫిబ్రవరి 4 వ తేదీన బెర్లిను రేడియో ఏమిచెప్పిందో చూడండి :—

“ గాంధీగారి అహింసా సిద్ధాంతం ఎందుకు కొరగాకుండా పోయింది కాంగ్రెసు విభాగం తడవ తడవకు మారుచున్నందున భారతీయులధిక సంఖ్యాకులు ఆశాభంగంపెంది, త్వరలో స్వాతంత్ర్యం సంపాదించుటకొరకు క్రొత్త పార్టీలు లేవదీస్తున్నారు ”

1942 వ సం॥ ఏప్రిలు 10 వ తేదీన బెర్లిను నుండి హిందూస్థానీలో యిట్లు వినబడింది :—

“ గాంధీగారు, నెహ్రూగారు గతినే బ్రిటిషు విజెంట్లు ”

అంతకు తొలిరోజునే యిట్లు చెప్పెను :—

“ భారతీయ నాయకులు మోసపోయిన లండను అనుచరులు ”

[తరువాతి 5 వ పుటలో.]

[2 వ పేజీ తరువాయి]

ఆతనొక్కడే నిర్ణయించి నడిపిస్తావుంటే యితర సేనానాయకు లాతనికి తోడ్పడుచున్నారనియు అప్పుడే ఫీల్డు మార్షలు గోరింగు చెప్పివేసెను.

“ రష్యను యుద్ధభైదీలను వేలకొలది ఉరితీసి కాల్చిచంపినందుకు పోలండు, జకోస్లావోకియా, యుగోస్లావియా, గ్రీసుదేశాలలో ప్రజలను బాగా హింసించినందుకు పోలీసు కసాయి హిట్లరు బిరుదులు ప్రమోషనులతో గౌరవింపబడెను. అతడు ఆపైసాచిక కృత్యాలన్ని జర్మనీలోనే యిప్పుడు చేయవలసియుంది.”

జలాంతర్గాముల ప్రమాదం.

జలాంతర్గాముల ముప్పు యింకను సంయుక్త రాజ్యాలకు చిక్కుగనేయుంది. కాని త్వరలో యిది తొలగగలదు. ఆగస్టు సెప్టెంబరు మాసములు, గత పది మాసాలకంటే కొంత నయం. ఈ నెలలలో మునిగిన నౌకల కంటె యెక్కువ వర్తక నౌకలు కట్టబడినవి. ఈ రెండు నెలలలో అత్యధికంగా బ్రిటిషుబాంబులు జర్మనీపై పడినవి. ఈ కాలంలోనే అమెరికా సేనలు ఎక్కువ భద్రంగా ఇంగ్లాండు చేరినవి ; జర్మనీ ఇటలీ జపానులకన్న బ్రిటిషువారి విమాన శక్తి ఎక్కువని రుజువయింది ; సెప్టెంబరులో ఆస్ట్రేలియనులు అమెరికను మిత్రులతోకలసి పశిఫికు సముద్రంలో న్యూగినీయందు చాల దూరంవరకు పోయి ఆక్రమించిరి. గొప్పలు చెప్పడం నా కలవాటులేదు. ఇవన్నీ యదార్థంగా జరిగిన విషయాలు. మంచి చెడ్డ రెండు శాంతంగా పరికించి చూసినచో యీ యుద్ధంలో మనం మనోనిబ్బరంతో పట్టుదలతో నుండగల స్థితికి వచ్చితిమని చెప్పవచ్చును.

గౌరవము కొరకేగాక ఆత్మరక్షణ కొరకు ఎన్నడు తెగనటువంటి పవిత్రమగు సఖ్యత ఒడంబడికలు చేసుకున్న వివిధప్రభుత్వాలు జాతులతో మనం కలసియున్నాము. ప్రాణోపద్రవ మగు ప్రమాదాలు యింకా మనలను చుట్టి యున్నవి. అలసట, అశ్రద్ధ, దీమా, స్వల్ప విషయాలందు తగువులాటలు కలిగియున్నచో ముందు కార్యంచెడును. మన శక్తినంతా కూడ దీసుకొని, ముందువెనకలాతోచించి, తెలివితేటలు ధైర్యం కలిగి అందరంకలసి ముందుకి నడవాలి. దేవుని ఆశీర్వాదంవలన నేటి ఆశలు వమ్మై పోవు మనముందుబాట దివ్యకాంతులతో ప్రకాశించుచున్నది.

ఇండియాను కాపలాకాయుచున్న విమానాలు.

ఆకాశంలో రాక్షసులవలె తిరుగుచున్నాయి:

సింహళములో ఎచటనో ఒకచోట రాయలు విమానదళం కంట్రోలు రూములో వాయువార్తా సంగ్రాహకుడు తన తలపై హెడ్ ఫోనులను సర్దుకొనుచుండును. అతిదూరాన బంగాళాఖాతంపై నెగురుచున్న ఒకని మాటలు వినబడుతున్నవంటాయి. ప్రాతఃకాలపు కాపలా విమానాలు రావునకు రిపోర్టు పంపుచున్నవన్నమాట.

ప్రతి రోజు అరుణోదయం కాగానే పెద్ద శబ్దంతో నల్లని సీటిలో నురగల చారిత్రీయుచు విమానం పైకి దర్జాగా ఎగిరిపోతున్నట్టుంది. ఇతరులెవరు నిద్రపోతున్నా “ఇండియా కండ్లు” (విమానాలు) మాత్రం మేలుకొని వుంటాయి.

ప్రాతఃకాలంనుండి సాయంకాలం చీకటి పడేవరకు కటాలినా ఫ్లయింగు బోట్లు (నీటిదిగే విమానాలు) సముద్రాలపై ఎగురుతూ, సముద్రాంతములనుండి ఇండియాకు ఏమి ప్రమాదం వచ్చునోయని వెదకి చూస్తున్నట్టుంటాయి. ఈ వైమానికుల ప్రపంచమే వెరు. రెండింజనుల విమానాలలో దినమంతా గడుపుచు, ఇండియా తూర్పు తీరాన్ని రక్షించుటకు సముద్రా కాశాల మధ్య ఎన్నో అవాంతరాలను దాటుచూపుంటారు.

వారి పని ఎంతకష్టంగా నుంటుందో కొద్ది నెలల క్రిందట కటాలినా విమానంపై ప్రాతః కాలపు కాపలా పనిచేయుచుండిన స్క్వాడ్రను లీడరు బిర్చెలుగారి కథనుబట్టి తెలియగలదు.

ఆ కథ వివరాలెక్కువ తెలియడం కష్టం— ఏమన, బిర్చెలుగారు నీట మునిగిరి. కాని అతన్ని కెరటాలు తమలో కలుపుకునేలోపున అతని వాయువార్త ఒక హెచ్చరిక చేసింది.

మూలస్థానమునందుండిన వాయువార్తాహరుడు ఆ సందేశం వ్రాసుకొన్నందున, సింహళం రక్షణాధికారులు జపాను విమాన దళమును దూరానికి తరుమగొట్టగలిగిరి. తిన్న దెబ్బలు చూసుకుంటూ జపానువారు పారిపోయిరి.

ఇంత ప్రమాదం ఉన్న పని అయినప్పటికి, ప్రాతఃకాలపు కాపలా పని చికాకుగానే ఉంటుంది. వారి షిసుగు పోగొట్టుటకు ఒక్క చురుకైన వనై నా జరుగదు. ఇందు పాల్గొనే వైమానికులకు “స్వర్గయోగులు” అంటారు. వారు

మేలుకొనియుండే గంటలన్నీ సర్వదా యితర మనుష్యులతో సంబంధంలేకుండా ప్రత్యేక వాయు ప్రపంచంలో గడుపుతారు.

వారు పగలంతా యిండుగా గడిపే విమానాలకు అనేక రహస్యపు యేర్పాటులుగలవు. 104 అడుగుల వెడల్పుగల రెక్కలు, 1,000 హార్స పవరుగల రెండు ఇంజనులు, వంటచేసుకోడానికి తగిన వసతులుగ గదులు అందుంటాయి. గంటకు 200 మైళ్లు పోగలవు, చాలదూరం పోగలవు. యుద్ధానికి తగిన ఆయుధాలు పెక్కు అందుంటాయి.

(4 వ శ్రేణి తరువాయి)

ఇప్పుడు అక్షరాజ్యాల రేడియోలు గాంధీగారిని తెగపొగుడుతున్నాయి. అక్టోబరు 2 వ తేదిన బోకియోనుండి “గాంధీ చరిత్రాత్మమగు పురుషుడు, అతని అమాయకత్వం, త్యాగశక్తి, యితరుల చిత్తప్రకారం తిరుగుటకు లొంగకుండుట అతనిలోని విశేషాలు.” గాంధీగారి త్యాగాన్ని, భారత దేశాభిమానాన్ని బెర్లిను పొగిడింది. అదివరకు తిట్టడం యిప్పుడు పొగడడంవలన అక్షరాజ్యాల నిజోద్దేశం తెలిసిపోయింది. శాసనోల్లంఘనం అక్షరాజ్యాలకు సహాయకరంగా ఫలించునను ఆశతో కాంగ్రెసు నాయకులను పొగుడుచున్నారు.

ఈ వైఖరికిని సంయుక్త రాజ్యాల వైఖరికిని వ్యత్యాసం చూద్దాం. గాంధీగారి రాజకీయాలతో ఏకీభవించకపోయినా, వారినైతికాధిక్యతను మిత్రమండలి దేశాల పెద్ద నాయకులు పొగడుచున్నారు. స్మట్సు సేనాని, హోలిఫాక్సు ప్రభువు గాంధీగారి 70 వ జన్మదినోత్సవమున మిగుల ప్రశంసించి యుండిరి. ఇప్పుడు, యీ రాజకీయ వివాదాల దుమారంలో తణువులాడు కొంటూకూడ, పెక్కుండ్రు ఆశాభంగం చెంది చింతించుచు, కొందరుమాత్రం కోపగించుచున్నారు. ఎందుచేత? ఇంతటి మహనీయుడు ఉత్తమ నీతిపరుడు తన ప్రజలకు హానికలిగించి శత్రువులకు ఆనందం కలిగించే కార్యం తలపెట్టేదేమా, యని.

బరువైన బాంబరు విమానాలు.

బ్రిటిషువారి బరువైన బాంబరు విమానాలలో మోయగల మొత్తం బరువులో నాలుగోవంతు బాంబులుండును. ఆధునిక బాంబరు విమానాలన్నంటియందు, బాంబులకు చోటు తక్కువుంటే పెట్రోలుకి చోటుకువ పెట్రోలుకి చోటు తక్కువయితే బాంబులకు చోటుకువ యుండును. పెట్రోలు చోటు ఎక్కువైతే విమానం ఎక్కువ దూరం పోగలదు. బాంబులు కొంచెం పెట్టి నపుడు పెట్రోలు ఎక్కువ పోయవచ్చును ; పెట్రోలు టాంకులు నిండుగానుంటే బాంబు బల్లలు కొంచెం ఖాళీగానుండాలి. కనీసం 4,000 టన్నుల బరువు మాత్రమే బాంబులు నింపినచో విమానం ఎక్కువదూరం పోవడానికి పెట్రోలు టాంకులు పూర్తిగ నింపవచ్చును.

పెద్ద బాంబరు విమానాల విలువ నిర్ణయించుటకు అవి పోయేవేగంకూడా గమనించాలి. బరువు-వడి రెండింటికి అన్యోన్య సంబంధంతో విమానం కట్టబడును. ఇప్పుడు రెక్కలలో బాంబులు నింపుచున్నారు. చదరపు అడుగునకు 40 పౌనుల బరువు పెద్ద పెద్ద విమానాలలో నుంచబడును. బరువైన బాంబరు విమానాలు దిగే స్థానాలన్నింటియందు, అవి దిగుటకు రోడ్ల వరకే కట్టుట యిప్పుడవసరమగుచున్నది. అందు చేతను ఎయిరో మోటారులు అభివృద్ధి చెందుట చేతను, యిప్పుడు బాంబరు విమానాల వడి గంటకు 220 వరకు పెరిగింది.

ఉత్పత్తి విషయంలో లంకాష్టరు రకం బాంబరు విమానాలు కట్టుటకు అట్టే కాలంపట్టదని అనుభవంవలన తెలియుచున్నది. ఇది వరకు చిన్న బాంబరు విమానాలు నిర్మించేకాలం కన్న తక్కువకాలం యిప్పుడు లంకాష్టరులు కట్టుటకు అగుచున్నది.

యుద్ధ ప్రారంభంలో అతి బరువైన బాంబరు విమానం మోసే బాంబుల బరువుకన్న నేటి బరువైన బాంబరులు మూడింత లెక్కువ బరువును మోయగలుగుచున్నవి ; $2\frac{1}{2}$ రెట్లధికం ఆయుధాలను, సగంమంది వైమానికులను మోయగలదు. పైగా బరువైన బాంబరు వైమానికుల అపాయం

ఇండియాలో మోటారు బండ్ల తయారీ.

ఆయుధ రహితమగు మోటారు బండ్ల పైభాగాలను తయారుచేయుట, వివిధ భాగాలను తెచ్చి కూర్చుట ఇండియాలో నిరుడు చాల ఎక్కువగ అభివృద్ధిచెందినది. ఇంకను ఉత్పత్తి ఎక్కువచేయుటకు యత్నములు జరుగుచున్నవి. అనేక వేల బండ్లు పూర్తియైనవి, వారం వారం వాటి ఉత్పత్తి ఎక్కువగుచున్నది. యుద్ధానికి పూర్వం భారతీయ సైన్యంలో యీ బండ్లు 5,000 ఉండెను, యిప్పుడు 60,000 పైగా వాడుకయందున్నవి.

అనేక కర్మాగారములు యీ దేశంలోనే మోటారు పై భాగాలుకట్టుట చేస్తున్నవి. ఒక కర్మాగారం నెలకు అనేక వేలు మోటారు పై భాగాలు తయారుచేస్తున్నది. ఇందుకు కావలసిన వస్తు సామగ్రి విశేషంగానుంది. ఉక్కు, కలప, కాన్వాసు మున్నగునవి ఎంతో ఎక్కువగ ప్రతి వారం కర్మాగారాలకు అందజేయబడుచున్నవి. చేసీనులు (ఇంజను, చక్రాలతోగూడిన లో భాగములు) రైళ్లనిండా ప్రతి రోజూ వస్తున్నవి.

మోటారు టైరుల ఉత్పత్తిగూడ దీనితోబాటు ఎక్కువైంది, ఇంకా ఎక్కువచేయుటకు ఏర్పాటులు చేయబడెను. సైన్యానికి కావలసిన అధిక బరువైన టైరులు ఇప్పుడు ఇండియాలోనే తయారగుచున్నవి.

సంఖ్యలు యిప్పుడు తగ్గినవి. బ్రిటిషువారి బాంబరు విమానాలగు లంకాష్టరు, హాల్లిఫాక్సులు, స్టర్లింగులు ఆరేండ్ల క్రిందట కనిపెట్టబడినవి. ఇంతలో యింత మాడ్చు కలిగిందంటే బ్రిటిషు విమాన పరిశ్రమ ఎంత అభివృద్ధి చెందిందో గమనింపవచ్చును.

ఇరుసు రాజ్యాల తలబిరుసు జాడ్యాల.

ఈ మహా సంగ్రామమును ప్రారంభించిన వాడు హిట్లరు. ఇతర రాజ్యాలమీదకు మున్ముందుగా కయ్యమునకు కాలు దువ్వినవాడు హిట్లరు—మహా సంగ్రామ మొకటి చేసితీరవలెననే మహా సంకల్పంతో బ్రహ్మాండమైన ప్రయత్నం బహుకాలంనుంచీ చేసినవాడు హిట్లరు ఇంగ్లాండు, ఫ్రాన్సు మొదలైన పెద్ద రాజ్యాలవారు లోక శాంతి కొరకై తమతమ ఆయుధ బలములను తగ్గించి, నిగ్రహించి, వీలైనంతవరకు విసర్జించవలెనని సంకల్పించి సభలు చేయుచుండిన గత 20 సంవత్సరములలో, జర్మనీకూడా ఆయుధ విసర్జనము మంచిదనియెంచి, ఆ సభలకు విచ్చేసి, విషయములన్నీ చర్చించి, ఆయుధములను అన్ని రాజ్యాలవారున్నూ తగ్గించడమే ఉత్తమమని నొకిది వకాగణించి పైకి శరంగనీతులు చెప్పకూ, లోలోపల జర్మను ఫ్యాక్టరీలలో తెక్కకు మిక్కిలిగా టాంకులు, విమానాలు, బాంబులు మొదలైన వివిధ ఘోరమారణ సాధనములను తయారుచేసినది. ఈ విధంగా జర్మనీ ప్రభుత్వముయొక్క ఆదాయ ద్రవ్యములోని విశేష భాగాన్ని ఏటేట ఆయుధ నిర్మాణము కొరకు ఖర్చుపెట్టించి జర్మనీని యుద్ధం లోకి దింపిన చెవరు? హిట్లర్!—ఈ విధంగా జర్మనీని యుద్ధానికి దింపిన హిట్లరు, జర్మను ప్రజల సమ్మతితో జర్మనీలోని ప్రజల సంప్రతింపుతో యీ పని చేయలేదు. హిట్లరు తన స్వతంత్ర సంకల్పానుసారంగా స్వతంత్ర స్వతంత్రాధికారియై, ప్రజాభిప్రాయంతో నిమిత్తం లేకుండా, ప్రజాభిప్రాయం పాటించకుండా, బ్రహ్మాండమైన యుద్ధంలోనికి జర్మను ప్రజలను దింపి చంపుచున్నాడు. ప్రజలను నిర్బంధ విధిగా పటాలములో చేరవలెననియు, సైనిక శిక్షణ పొందవలెననియు శాసించాడు. ప్రతి జర్మను యువకుడున్నూ యుద్ధానికి సిద్ధముగా ఉండవలెనని బలాతకరించాడు. ఈ విధంగా యీ సంగ్రామమునకంతకు, మూలకారకుడు హిట్లర్. ఈ జన సహాయమునకు బాధ్యుడు అతడేగాని, జర్మను ప్రజలుకారు. హిట్లరుయొక్క ఆజ్ఞలకు ఎదురు జవాబు చెప్పటకు పిలు లేదు. అందుచేత జర్మను సైన్యాలు యుద్ధంచేసి తీరవలెను.

సైనిక ధర్మముల ప్రకారముగా మిలిటరీ రూల్స్ ననుసరించి ప్రతి సైనికుడు తన సైనికాధికారి యిష్టానుసారం యుద్ధంలో ఏపని చేయవలెనంటే ఆ పని చేసితీరవలెను. ఆ ప్రకారంగా

చెయ్యనియెడల, ఆ సైనికుడు మరణదండనకు పాత్రుడవుతాడు. కనుక, యుద్ధములో జరిగే ఘోర కార్యములకు సైనికులు బాధ్యులుకాజాలరు. ఇది యుద్ధ ధర్మనీతి. అన్ని రాజ్యాలవారు అంగీకరించిన ప్రత్యేక సిద్ధాంతం. కనుక యుద్ధంలో శత్రు సైనికులు మన చేతులలో చిక్కి పట్టుబడినప్పుడు, ఆ శత్రు సైనికులను మనము మనవశమందుచుకొనవచ్చును. వారి ఆయుధములను తీసికోవచ్చును. కాని, యుద్ధ సహాయకార్యములకు వారిని బాధ్యులుగా భావించి పీడించడం అధర్మం. కనుక యుద్ధములో పట్టుకోబడిన ఖైదీలను సామాన్య నేరస్థులవలె హింసించి, దండించడం, అక్రమం, అధర్మం. ఇది అంతర్జాతీయ నీతినియమం. యుద్ధనీతి నియమాముల విషయమై అన్ని జాతులవారున్నూ ఇదివరలో జనీవాలో ఒక ఒడంబడిక వ్రాసుకొన్నారు. ఆ ఒడంబడికలోని రెండవ నిబంధనలో యీ విషయం స్పష్టంగా నిర్వచించబడి ఉంది. యుద్ధములో పట్టుకోబడిన శత్రు సైనికులను యుద్ధ ఖైదీలకు సంకెళ్లు వేయుట కూడదు. వారిని సీడించి హింసించరాదు. యుద్ధం ముగిసేవరకు అట్టి యుద్ధ ఖైదీలను మర్యాదగా అన్నవప్త్రములకు దేహపోషణకు లోపం లేకుండా చూచి ఆదరించవలెను. తిరిగి శత్రు పక్షములోనికి తప్పించుకొని పారిపోకుండా తమవశమందు ఉంచుకొని ప్రవాసంలో ఉంచబడినవారి పై పహారా ఉంచవచ్చును. ఇది అంతర్జాతీయ నీతి నియమం.

కాని, ఇటీవల ఫ్రాన్సుకోస్తాలోనున్న డీపే అను రేవుపట్టణముమీదకు కొన్ని బ్రిటిష్ సేనలు దండయాత్ర జరిపినప్పుడు, అక్కడ జరిగిన యుద్ధములో కొందరు బ్రిటిష్ సైనికులు జర్మనులకు ఖైదీలుగా చిక్కినారు. ఈ యుద్ధ ఖైదీలను జర్మను సైనికాధికారులు పట్టుకొని తీసికొనిపోయి ప్రవాసములో ఉంచినారు. ఆ యుద్ధ ఖైదీలకు క్రిందటి వారంలో చేతులకు సంకెళ్లు వేయడమైనదని జర్మను రేడియోలో జర్మను అధికారులు ప్రకటించారు. 107 మంది బ్రిటిష్ సైనికాధికారులకున్నూ, 1,269 బ్రిటిష్ సైనికులకున్నూ వెరళి 1,376 మందికి అక్టోబరు నెల 3 వ తేదీని చేతులకు సంకెళ్లు వేయబడినవని జర్మను అధికారులు ప్రకటించారు.

ఇందుకు జవాబుగా బ్రిటిష్ గవర్నమెంటు వారు యీ క్రింది రీతిగా ప్రకటన చేసారు :—

“యుద్ధ ఖైదీల చేతులకు బ్రిటిష్ వారు సంకెళ్లు వేయుట లేదు. జర్మనుల వశమందున్న బ్రిటిష్ సైనికులకు జర్మను అధికారులు సంకెళ్లు వేయడం జనీవాలో వ్రాసికొన్న అంతర్జాతీయ ఒడంబడికకు విరుద్ధమైయున్నది. బ్రిటిష్ సైనికులకు జర్మనులు సంకెళ్లు వేసినయెడల జర్మను సైనికులకు యుద్ధ ఖైదీలకుకూడా బ్రిటిష్ వారు సంకెళ్లు వేయదురు.” ఈ విషయమై అధిక్షేపిస్తూ ఒక మధ్యస్థ తటస్థ రాజ్యం ద్వారా బ్రిటిష్ వారు తమ అధిక్షేపణను జర్మను ప్రభుత్వానికి తెలియజేసారు. జర్మను ప్రభుత్వముయొక్క జవాబుకొరకు ఎదురు చూస్తున్నారు.

జర్మనీకంటే ఎక్కువ ఘోరంగా యీ విషయంలో జపాను ప్రవర్తించింది. హాంకాంగులో బ్రిటిష్ సైనికులు చాలామంది జపానువారికి యుద్ధ ఖైదీలుగా చికిత్స పప్పుడు, నిరాయుధులైన ఆ యుద్ధ ఖైదీలను జపాను సైనికులు అతి ఘోరంగా హింసించినారు. చేతులు విరిచి చెట్లకు కట్టి, కత్తులతో పొడిచివేసినారు. మిగిలిన ఖైదీలకు ఆహార సౌకర్యములు, నివాస సౌకర్యములు లేకుండా నీచమృగములకంటే హీనంగా చూచి హింసల పాలుచేసారు. వైద్య సహాయం లేనే లేదు.

జర్మనీ తన యుద్ధ తంత్రం సాగించుట కొరకై స్వదేశంలో ఎన్ని ఘోరకార్యాలు చేస్తున్నదో ఇతర దేశాలలోకూడ అన్ని ఘోరకార్యాలు చేస్తోంది. జర్మనీకి యీ యుద్ధంలో విజయం లభించును లభించదాయని సందేహిస్తూ మాట్లాడినందుకై జర్మనీలో వేయి మంది జర్మనులకు శిక్షలు విధింపబడెను. శిక్షింపబడినవారిలో విద్యాధికులు చాలామంది ఉన్నారు. వారిలో స్త్రీలు చాలామంది కలరు. స్వదేశంలో జర్మను ప్రభుత్వం యీ ప్రకారంగా రాక్షసంగా వ్యవహరించి మరణ దండనలు విధిస్తోంది. బయట దేశాలలో ఇంతకన్నా ఘోరంగా వ్యవహరిస్తోంది. రష్యాలో జర్మనుల వశమందున్న రాస్ట్రాపు నగర పీఠులలో వందలకొలది వేలకొలది రష్యను పౌరులను, నిరాయుధులగు పౌరులను జర్మనులు తుపాకులతో కాల్చి చంపివేస్తున్నారు. రష్యాలోని ఒడెస్సానగరంలో వేలకొలది రష్యనులను అచట బారకీసులలో బంధించి మందు తోటాలు పెట్టి ఆ బారకీసులను పేల్చి ఆ జనాన్ని భస్మం చేసారు.

జర్మనీ తన యుద్ధ తంత్రములోనకు అండగా ఉండవలెనని ఇటలీనిని జపానునున్నా తన పక్ష

ములో చేర్చుకుంది. ఈ మూడు రాజ్యాలు మ్నా కలిసి ప్రపంచ చక్రాన్ని తిప్పటకు ఒక యిరుసుగా ఏర్పడవలెనని హిట్లరు సంకల్పించాడు. అందుకనే ఈ కూటంలో చేరిన రాజ్యాలకు అక్షరాజ్యాలని హిట్లరు నామకరణం చేసాడు. “అక్ష” అనేది సంస్కృత పదం. “ఇరుసు” అనేది తేట తెనుగుమాట. ఈ యిరుసు రాజ్యాలవారు ప్రపంచ చక్రాన్ని తిప్పటకోసం ఒకటొకటాగా చేరి, పరస్పర స్నేహ సంబంధం ఒకటి ఏర్పరచుకొన్నారు. మైత్రి పత్రాలు వ్రాసుకొన్నారు. అంతర్జాతీయ నీతి నియమాలున్నా, సహజమానవ ధర్మమున్నా పాటించనటువంటి యీ తలబిరుసు రాజ్యాలు తమలో తాము వ్రాసుకొన్న మైత్రి పత్రాలను మాత్రం ఏ విధంగా ఎంతవరకు పాటించగలవు? జర్మనీ మీద జపానుకు అభిమానమున్నదా? తెల్లవాళ్లను ఆసియా ఖండంలో అడుగుపెట్ట నివ్వకూడదని జపానువాళ్లు గర్జిస్తున్నారు. జపానువాళ్లంటే జర్మనీకి అభిమానమున్నదా? హిట్లరు తన “మీన్ కాంప్” అనే పుస్తకంలో చాలా పల్లకరిండునే జపానుజాతిని దూషిస్తూ నిందిస్తూ వ్రాసినాడు. హిట్లరు తన కంటే బలవంతుడై విజృంభిస్తే మస్సులోనీకి హిట్లరుయెడల, యూర్యగాని అనుమానంగాని లేదంటే యెవడైనా నమ్మగలడా? ఈవిధంగావుండే ఈ యిరుసు రాజ్యాలు ఒకటొకటాగా నిలువబడగలవా? అక్రమానికి అధర్మానికి వెనుదీయని రాజ్యాలు, తమలో తాము సక్రమంగా ధర్మ బద్ధంగా ఉంటాయా? ఈ యిరుసు రాజ్యాలు ఏ తలబిరుసు జాడ్యం చేత యీ మహా సంగ్రామం ప్రారంభించినవో, ఆ తలబిరుసు జాడ్యం చేతనే తల క్రిందులవుతాయి. ఈనాడు యుద్ధ ఖైదీలకు యిరుసు రాజ్యాలవారు ఇనుప గొలుసులు తగిలించి బంధిస్తే, రేపటి రోజున వారిలో వారికే అయికమత్యత చెడినప్పుడు, యిరుసు విరిగినప్పుడు, తమ చేతులకు సంకెళ్లు తామే తగిలించుకొన్నవారవుతారు. ఇనుపగజ్జెల తల్లి వారి రాజ్యాలలో తాండవింపకతప్పదు. జర్మనీ యొక్క జనం రష్యా యుద్ధంలో సర్వనాశన మవుతున్నది. జర్మనీ దేశంలోనే అంటు జాడ్యాలవల్ల మరణ సంఖ్య హెచ్చుతున్నది. 1933 వ సం॥లోకంటే 1942 వ సం॥ మొదటి మూడు మాసాలలో జర్మనీలోని పెద్ద జ్వరణాలలో శిశు మరణములు చాలా హెచ్చినవి. వేయింటికి 74 మంది చొప్పున మరణించారు. 1937-38 వ సంవత్సరములలో సగటు సుమారు సంవత్సరం 1 కి క్షయ

స్థాలినుగ్రాడు

విచిత్రమానవుల కేంద్రస్థానం.

ఒక రష్యను కవి వర్ణన.

కేస్టాటిను సుమనోవ్ అను రష్యను కవి స్థాలినుగ్రాడునుండి మాస్కోనగరానికి వచ్చి, ఆ నగరంలోనుండి రక్షించుకొనుచున్న ప్రజల అద్భుత చర్యలను, మంచి కట్టుబాటులను వర్ణించెను.

కాలిపోయిన అనేక అంతస్తుల మేడలోని దిగువ గుహవంటి గదిలోనున్న కొండరు మనుష్యులు యీ విధూర్వపు కార్యములు చేయుచున్నారు. రాత్రి నక్షత్రాలతో మిళుకు మిళుకు మను ఆకాశంలో యీ పాడుమేడ అస్తిపంజరం వలె కనబడును.

వీధిలోనుండి లోతైన మెట్లగుండా దిగువ భాగాని పోతాం. ద్వారంవద్ద ఇనుకబస్తాలుండి అది రక్షణ గుహవలె అగుపడును. లోపల చీకటిలో యింకా ఎన్నో మెట్లుంటాయి. ఇచట పాడుబడిన యింటి అడుగున త్రవ్వి కట్టబడియుంది ముఖ్యకార్యాలయం. స్థాలినుగ్రాడు రక్షణ సేనాధిపతి యిచట బలమైన కొయ్య దూలాలతో నిలచియున్న చీకటి గదిలో నుంటాడు. అతని పేరు యివుడు తెలుపబడదు. క్రమేణ సుప్రసిద్ధ మవుతుంది.

క్రొత్త డంజను.

క్రొత్తగ నేర్పడిన యీ డంజను గదిలో నేలరోజులనుండి విరామంలేకుండ సైనికోద్యోగులు పనిచేస్తున్నారు. రాతబల్లవద్దనే బ్రెడు, దుంపలు తింటూవుంటారు. ప్రతిరోజు వేడి కాబేజీ పులుసు, మాంసం వంటకం వీరి ఆహారం. ఆ గుహ గదిలో గాలి కల్మషంతో కూడిన దగుటచే అగ్గిపుల్లలు వెలగవు.

స్థాలినుగ్రాడు యుద్ధరంగము దక్షిణమున ముందుభాగాని ఉన్న సేనానాయకుని కేంద్రస్థానానికి గుహనుండి ఒక ఉద్యోగి తెలిఫోను చేస్తాడు. ఈ దక్షిణ భాగంలోనే అప్పుడు తీవ్ర యుద్ధం జరుగుచుండెను. ఆ సేనానాయకుని కార్యాలయం 5 వ అంతస్తులో ఒక ఇంజనీరు భోజనాల హాలులో నుండును. ఆఫీసరులు

ముఖములు కుర్చీలపై కూర్చుంటారు. ఒక నల్ల చావకర బేబిలుపై మిలిటరీ మ్యాపులతో బాటు, పిల్లవాళ్ల ఎక్స్రసైజు పుస్తకంకూడ ఒకటి ఉంటుంది. కిటికీవద్ద కుండగోలేలలో పూలచెట్లుంటాయి.

దారుణమగు దాడి.

జర్మనులను చూచుటకు దూర్బిణీఅద్దా లక్కరలేదు. ఒకడు మోటారు సైకిలుమీద వస్తాడు. ఇచటనే ఎర్రగార్డు సైనికదళంపై గతవారంనుండి శత్రువులు దారుణమగు దాడి జరుపుచుండిరి. మామూలు ప్రకారం జంకరు విమానాలు, ఫిరంగులతో మెరుపు యుద్ధం ప్రారంభించి, తరువాత 200 టాంకులు, వాటివెనుక మోటారుల సహాయంతో కాల్బలం సైనికులను పంపిరి. ఒకే రోజున 12 సార్లు దాడిచేసిరి. 42 టాంకులను ఎర్రగార్డుల ఫిరంగి దళాలు పడగొట్టిన తరువాత, జర్మనులు ఎదురుదాడి మానివేసి, ప్రక్కలనుండి టామీ గన్నరులను పంపి దొంగదాడి చేయ ప్రారంభించిరి.

ఇచ్చట ఒక్క పొడుగాటి మేడలో తీవ్రయుద్ధం జరిగింది. జర్మనులు ప్రతి అంతస్తు నాక్రమించి, భవనం చేరే మార్గాలపై మీదనుండి గుండ్లు ప్రేలుస్తున్నారు. అయినను ఎర్రసైనికులు లోపలకు పోయిరి. మొదటి అంతస్తునుండి రెండో అంతస్తువరకు యుద్ధం చేసిరి, ప్రతి వసారాకొరకు యుద్ధం చేసిరి. అనేక గదులు చాలసార్లు చేతులు మారినవి. కాని జర్మనులను తరిమివేయలేక పోయిరి. కావున భవనం కాల్చివేయాలని నిశ్చయించిరి.

ఐదుగురు రష్యను సైనికులు పైనుండి గుండ్లు ప్రేలుచుండగా చెరి 25 పౌనుల మందుగుండు పుచ్చుకొని భవనం చేరిరి. భవనం దహనంచేసి జర్మనులను అందు కాల్చివేసిరి. ఈ ఐదుగురు ఆ ప్రేలుడు భవనంనుండి తప్పించుకొన్నారో లేదో నాకు తెలీదు. బహుశ తప్పించుకోలేరు.

జర్మనులు తరిమివేయబడుట.

ఈ దక్షిణరంగమునందే జర్మనులు వెనుతగ్గి ఆత్మరక్షణ చేసుకోవలసి వచ్చింది. రష్యను కమాండు కార్యాలయం కిటికీలోనుండి కనబడునంత దగ్గరలో నొక మూల త్రవ్వకొని జర్మనులు దాగొనియున్నారు. చిన్న అమెరికను జీపు యంత్రంలో పోయినచో ట్రాఫికు కనిస్తేపు ఉండేచోట నున్నవాడు క్రొత్తవాడని, టామీగన్ను ధరించి

యున్నాడని తెలుసుకోవచ్చును. కనిష్టేపుని గంట క్రిందట గుండుతో ప్రేల్చి చంపిరి.

ఇచటొక స్థాలినుగ్రాడు కర్మాగారం గలదు. ఇది చాల పెద్దది. అందలి పనివారు పనిచేస్తూనే, మధ్యమధ్య అవసరం వచ్చినపుడు యుద్ధం చేస్తున్నారు. గతవారం జర్మనులు యీ కర్మాగారంపై బడిరి. రిపెయరుశాఖ పనివారు తాము మరమ్మతు చేస్తున్న టాంకులలో దుమికి, వెంటనే గేటులుదాటి యుద్ధరంగంలో చేరిరి. వారివెంట హోముగార్డు బాటాలియను పనివారు, ప్రఫెసరు పచాంకోగారి నాయకత్వమున పోయిరి. ఇంకో బటాలియను సైనికులు స్థాలిను గ్రాడు ప్రధాన కనిష్టేపు క్రిగులిను పీరు నాయకత్వమున వెడలెను.

తండ్రులను అనుసరించి.

వారు సామాన్య కార్మిక దుస్తులతోనే పూర్వం తమ తండ్రులు విప్లవ సమయమున యుద్ధం చేసినట్లు యుద్ధం చేసిరి. వీరిలో కొంద రానాడు కూడ యుద్ధం చేసియుందురు. వారు తమ భార్యలు కుమార్తెలతోగూడ యుద్ధానికి పోయిరి. స్త్రీలు మందుగుండు ఆహారపదార్థములు తెచ్చిరి. యువతులు బ్రెంచీలలోకిపోయి గాయపడినవారికి చికిత్సచేసి, వారిని తిరిగి కర్మాగారానికి మోసుకపోయిరి. సాయంకాలంవరకు ఒక రాతివంతెన వద్ద విడువక నిలచేసరికి, అపుడు ఎర్రగార్డు సైనికులు వచ్చిరి. వారు రాగానే, పనివారు తిరిగి తమ ఫ్యాక్టరీకిపోయి తమ మామూలుపని, టాంకులు తయారుచేయుట ప్రారంభించిరి.

వోల్గానదిపై చంద్రుడు కనబడలేదు. నదిపై సప్లయలు తెచ్చు నావల పొగతో చంద్రుడు కప్పబడిపోయెను.

ఆడవారుకూడ పనిచేస్తున్నారు. వారు ఎర్ర సైన్యం నర్సులు; ప్రథమ చికిత్స స్థానాలదాటి, నదిమీదుగ గాయపడినవారిని చికిత్సకు తీసుకపోవుదురు. గాయపడినవారందరిని యీ బాలి కలు వాల్గానదిపైని తీసుకపోయి, లారీలపైని ఆస్పత్రికి తీసుకపోదురు. రక్తశిక్తమయి, నరకంగానున్న స్థాలినుగ్రాడు నగరానికి అది చాల దూరంగా నుండును.

వారు దిగేసరికి ఒడ్డున నల్లని దుక్కలు కాలిన స్టీమరు ప్రక్కన పడియుండెను. దుక్కలూ? కావు. ప్రమాద స్థలంనుండి భద్రమగు స్థలానికి స్టీమరుతో పోతున్న స్త్రీలు బిడ్డల

యొక్క శవాలు, స్టీమరు బాంబుచే కాలిపోయినపుడు చచ్చి ప్రక్కన పడియున్నారు. స్థాలిను గ్రాడు విడచి పోప్రయత్నించిన స్త్రీలు బిడ్డలు పలువురు చనిపోయిరి. ఇప్పుడు కాలుచున్న స్థాలినుగ్రాడు నగరంలో ఎవ్వరు మిగలలేదు. ఇంకను మిగిలియున్న ఇండ్లు ఖాళీగా ఉన్నాయి.

మద్రాసు పటాలములలో జనహాని.

వేర్వేరు తేదీలయందు మద్రాసు పటాలములలో యీ క్రింది రీతిగా జనహాని కలిగినదని తెలియజేయుటకు చింతిల్లుచున్నాము :—

గాయపడినవారు.

నెంబరు.	పాదా.	పేరు.
బి ఎ జి.సి — ఒ/72009	సిపాయి డ్రైవరు.	పి. వజ్రుగ లేవరు
బి. హెచ్. సి. — హెచ్/85520	సిపాయి ..	ఎఫ్. మహమ్మదు.
జి ఎఫ్ /8068	నాఖరు ...	మహమ్మదు ఇషేలు.

కనబడక యుద్ధ ఖైదీలుగ నున్నట్లు ఎంచబడినవారు

బి.ఎ జి సి. — ఒ/73213 ఒ/72681	సిపాయి/డ్రైవరు సిపాయి/డ్రైవరు.	సి. కె. అచ్చుతన్ ఎ. కేశవస్వామి రు.
ఒ/1414 ఒ/32320	వంట ఫిట్టరు ...	ధరమ రాజు ఎం కేశవ రామ చంద్ర పిళ్లె.
ఒ/33362	ఎలక్ట్రిక్	మసీంద్రనాదు చక్రవర్తి.
ఒ/104281	కార్పెంటరు .	వి మురుగేశ నాయకరు.
ఒ/102785 ఒ/105250 ఒ/102845 ఒ/105254	ఎలక్ట్రిక్ లా/నాయకు ఫిట్టరు సిపాయి ...	నిత్యానంద పరశురాం కె. పర్వతట్టి. పాలకొల్లు పోలయ్య.

బి. హెచ్. సి. — 86069 86154 186687 85844 85099 186752 18584 40048	సిపాయి సిపాయి ... సిపాయి సిపాయి స్వీపరు హవల్దార్ సిపాయి ...	కల్యాణి. ఎఫ్. కృష్ణ రావు. కృష్ణ. కృష్ణ జూదభు కృష్ణ మూర్తి. ముసుస్వామి. కె. మూర్తి. కె. కె సంబియా రు
85499 186009 85498 210755 8641	సిపాయి వంట సిపాయి నాయక్ హవల్దార్ ...	వెరియస్వామి. రామ రెడ్డి. రామస్వామి. పదానందస్వామి. వి. శబ్దనాయగం.

బర్తనులకు నల్లమందు అలవాటు చేయుట.

వశపరచుకోడానికి జపాను తంత్రం.

జపాను ఆక్రమించిన బర్తాలోనికి పోయివస్తున్న భారతీయ గోరిల్లా సైనికులు, బ్రిటిషు గోరిల్లా సైనికులను తిరిగివచ్చి, అచట బర్తనులకు జపాను వారు నల్లమందు మున్నగు నిషా వస్తువులు అలవాటు చేస్తున్నారని చెప్పుచున్నారు. నల్లమందు, హెరోయిను అను నిషా పదార్థములు సరఫరా చేయబడు గూడెములు జపానులోని అవినీతి పరులు నడిపించునవి మాండలే, రంగూనుమున్నగు పెద్ద నగరాలన్నింటిలో బయలుదేరుచున్నవి.

చీనా మున్నగు ఆక్రమిత దేశాలలో జపాను అధికారులు బుద్ధిపూర్వకంగాచేసిన పనులే యిక్కడను చేస్తున్నారు. మంగోలియాలో ప్రత్యేకంగా కొన్ని ప్రాంతాలు చిరకాలంనుండి నిషా మొక్కలు నాటి ఓషధులు తయారు చేస్తున్నారు. అక్కడనుండియే యిప్పుడు బర్తాకు తెస్తున్నారు.

ముఖ్యంగా బర్తాలో గ్రామాలందుండు సామాన్య ప్రజకు జపాను అధికారులు యీ నిషా అలవాటు చేస్తున్నారు. బర్తను రయతులు యిటీవల తమ పంటలతో రంగూను వచ్చినపుడు, జపానువారిచే నిర్వహింపబడిన నిషా దుకాణాలు ఎక్కువగాంచిరి. పెక్కింట జనం నిండుగనున్నారు.

రయతులు తమపంటలు అప్పుకోగానే, జపాను సజెంట్లు పారిశుద్ధకుచ్చి చాల చవకగా నిషా ద్రవ్యానిచ్చి వాడి చూడమంటారు. హెరోయిను, మార్ఫైను, నల్లమందు విక్రయిస్తున్నారు. కొందరు బర్తను లపుడే వాటికి అలవాటు పడిరి.

రయతులను యీ నిషాలకు అలవాటుచేస్తే, చివరకు వారు దివాలాతీసి, తమ పశువులను పొలాలను తమకే అమ్మివేస్తారని జపానువారి ఎత్తు చీనాలో యిట్లేచేసిరి.

నేడు బర్తా అంతటను జపానువారు చిన్న వర్తకులను తొలగించి, పెద్ద జపాను సంస్థలు అన్వేష్య

సంబంధంగలవాటిని స్థాపిస్తున్నారు. చిన్న వర్తకుని తొలగించుటకు నల్లమందొక సాధనము.

ఇంకో దురుద్దేశం వారికి గలదు. దేశభక్తి గల బర్తనులు యీ నిషాకు అలవాటుపడితే, తమకు చేయ్యిలాంగి, పంచమవళం మనిషిగా (ద్రోహిగా) మారతాడని వారి ఆశ.

బర్తాలోనున్న జపాను ఉద్యోగులు, ఆర్మీ ఉద్యోగులకుగూడ యీ నల్లమందు దుకాణము లందు అభిమానం శ్రద్ధగలదు. కాని కారణంవేరు. ఈ అపువధుల విక్రయంవలన వారికి చాల లాభాలు వస్తాయని తెలుస్తున్నది.

700 వైగా జపాను వర్తకులు కుటుంబాలతో గూడ రంగూనునుండి మోల్తేను వచ్చిరి. జపాను వర్తకులు డబ్బా ఆహార పదార్థములు మందులు విక్రయించువారు, యీ వ్యాపారంకూడ చేస్తూ వుంటారు. బర్తా నగరాలలో తమ సామాన్య కిరానీ వ్యాపారంచేస్తూ, నగరంలో యింకో భాగమున లేదా ఆ దుకాణంలోనే యింకో రహస్య మగు గదిలో నిషా ద్రవ్యానిచ్చు వ్యాపారం పెట్టుకుంటారు. అక్కడ బర్తనులకు కొద్ది అణాలకే నల్లమందు, హెరోయిను దొరుకుతాయి.

[8 వ పేజీ తరువాయి.]

వ్యాధివల్ల జర్మనీలో (పెద్ద పట్టణాలలో) మరణించిన వారికంటే, 1941 వ సం॥లో నూటికి 34 చొప్పున ఎక్కువమంది క్షయవ్యాధులవల్ల మరణించారు. ఇదంతా యుద్ధ ప్రభావం ఇదంతా ఇరుసు రాజ్యాల తలచిరుసు జాడ్య ప్రభావం. ఇరుసుగాని, ఇసుప గొలుసులుగాని, ప్రపంచమునకు అంతర్జాతీయ బంధములు కాజాలవు. గొలుసులతో యుద్ధ ఖైదీలను బంధించినా, ఈ ప్రపంచం ధర్మ బద్ధమై ఉండగలదుగాని, శృంగిలాబద్ధమై యుండజాలదు. ఆ ఇరుసు రాజ్యాల తలచిరుసు పోగొట్టుటకే బ్రిటిష్ వారు శస్త్ర చికిత్స చేస్తున్నారు.

జపాను - సయాం.

క్రొత్త చట్టాలు, పత్రికల నిషేధము, నిర్బంధపు చాకిరీ.

సయాం దేశం జపానుతో కలియుటవలన ఎంత లాభం పొందిందో చూడాలంటే, 'లాభం' అనే పదానికి జపాను జర్మనీలు చెప్పే నిర్వచనం తెలిసికోవాలి. కఠిన కంట్రోలు నియమాలను అనుసరించుతూ, అధికమయిన పన్నులు చెల్లించుచు, వాక్స్వాతంత్ర్యము ఎన్నికలు లేక జీవించుట తమ దేశీయులకే మంచిదయినపుడు, తమకు లోబడియున్న దేశాలకుగూడ శ్రేయస్కరమే అని యీ రెండుదేశాల పాలకులు చెప్పుచుందురు. అంతేకాక పాలక జాతుల అవసరాలకు తగిన సప్లయిలుచేయు గౌరవంకూడా వారికి లభించును.

జర్మను ట్రాంసుమిషను ఏజన్సీ, జపాను దొమై ఏజన్సీ వార్తలు పైవిధంగా చాటుతూ వుంటాయి. సయాంలో క్రొత్త పత్రికాశాసనం ప్రకారం దేశీయ పత్రికల సంఖ్య సగం తగ్గించబడినదని గత వసంత కాలంలో దొమై ఏజన్సీ ప్రకటించెను. క్రొత్త చట్టప్రకారం క్రొత్తగ ఎన్నుకొనబడిన సభ్యులు ప్రధాన మంత్రి, మంత్రి వర్గము, శాసనసభ ఆమోదిస్తేగాని పార్లమెంటులో స్థానా లాక్రమించరాదని సయాం అధికారుల రేడియో బాంగ్ కాకునుండి జూన్ 19 న ప్రకటించెను. రాజకీయంగా యీ సూక్ష్మనిషేధంతో ప్రారంభించి, క్రమేణ జపాను ఆర్థిక కఠిన నియమాలుకూడ అమలు జరుపును.

వేసంగిలో అన్ని వస్తువులు కాలప్రకారం యిచ్చు రేషనింగు పద్ధతి అమలు జరుపబడెను. ఆహార పదార్థముల కంట్రోలు జూలైలోనే ప్రారంభమయింది. అధికారులు భవనాలు, స్టోర్సు, నౌకలు అన్ని వెతకి నియమవిరుద్ధంగా ప్రవర్తించినవారికి 10,000 టికెట్లు (సుమారు 1,000 పౌనులు) జరిమానా విధించుటకు అధికార మొసంగబడెను. ఈ నేరాలు యికముందు సివిలు కోర్టులు కాక మిలిటరీ కోర్టులు విచారించు రని ఆగస్టు 13 వ తేదీన ప్రకటించబడెను.

జపానువారి ఒత్తిడి యింకా అధికమగు చున్నట్లు ఆగస్టు 2 వ తేదీన బాంగ్ కాకు రేడియో ప్రకటనవల్ల తెలియగలదు. "జర్మనులో నిర్బంధపు చాకిరీ పద్ధతి బాగా పనిచేయుచున్నదని చెప్పి, సయాంలోకూడ ఆ పద్ధతి అమలు జరుపుటకు ప్రభుత్వంవారు ఆలోచిస్తున్నారని తెలిపెను. కార్మికులందరు యికముందు ప్రభుత్వ పనివారవుతారు. పనిచేయకుంటే క్రొత్త మిలిటరీ శాసనానికి గురియగుదురు" అని ప్రకటించబడెను.

జపానుపై డ్వేషం.

బాంగ్ కాకు ఒక్కొక్కప్పుడు జపానువారి "సమాన అభివృద్ధి ప్రాంతీ"య వాదమునకు ఎక్కువ ఉత్సాహం చూపదు. సయాంనుండి విశేషంగా బియ్యం జపానుకి చేరిందని జపాను చెప్పుకుంటూవుంటే, జూలై 31 వ తేదీన బాంగ్ కాకు యిట్లు స్పష్టంగా తెలిపింది:—"మాకు విదేశపు సరకు రావాలంటే జపానునుండి మాత్రమే రావాలి. మాకు కావలసినవన్నీ జపానునుండి రావు. ఏమన జపానుకే సయాం లోకన్న ఎక్కువ సరకు అవసరంగా వుంది. సయాం కొరకు వస్తువులు తయారుచేయుటకు జపానువారికి వ్యవధిలేదు."

కొద్దిరోజులు గడచినాక యింకా గుట్టు బయట పడింది. ఆగస్టు 9 వ తేదీన బాంగ్ కాకు రేడియో తమ ప్రజలు జపానుతో పోట్లాడరాదని హెచ్చరించెను. "ప్రస్తుతం సయాం ప్రజలు విశాలహృదయులై యుండాలి. ఒకరిపై నొకరికి కోపం, పగసాధించాలను అభిలాష యుండరాదు. జపానువారు సయాంవారు యిచ్చిపుచ్చుకొనే భావంలో ఉంటే తగవులే ఉండవు."

ఈ విన్నపంలో అంతరార్థం తెలుసుకొనుట కష్టంకాదు. జపానువారు చాల తీసుకొని సయాం వారికి చాల తక్కువ యిస్తున్నారని రూఢియగు చున్నది. అందుకే సయాం ప్రజలు తిరగబడుతున్నారన్నమాట.